

[14th August 1963]

**திரு. கே. ஏ. மதியழகன் :** நம்முடைய அபிவிருத்தி திட்டங்கவரின் வேலைகளுக்கு, குறிப்பாக பரம்பிக்குளம் ஆளியாறு போன்ற அணைக்கட்டு வேலைகளுக்காக மத்திய சர்க்காரிடமிருந்து அதிகமான சிமெண்டைப் பெறுவதற்காக நம்முடைய மந்திரிசபை கமிட்டி நியமித்தார்கள். அது அமைக்கப்பட்டு ரொம்ப நாள் ஆயிற்று. அந்த கமிட்டி வற்புறுத்தி எவ்வளவு சிமெண்ட் பெற்றிருக்கிறார்கள்?

**கனம் திரு. வெ. ராமைய்யா :** கனம் அங்கத்தினர் அவர்கள் கூறக்கூடிய கமிட்டிக்கும், சிமெண்ட் கொடுப்பதற்கும் சம்பந்தமே இல்லை. பரம்பிக்குளம்—ஆளியாறு போன்ற முக்கிய திட்டங்களுக்கான சிமெண்டையெல்லாம் மத்திய கோட்டாவில் இருந்து மத்திய அரசாங்கமே கொடுத்து விடுகிறார்கள். ஆகவே, இவற்றுக்கு வேண்டிய சிமெண்டை நம்முடைய அரசாங்கம் முயற்சி எடுத்து வாங்க வேண்டிய அவசியமில்லை.

\* 154 Q.—**SRI K. A. MATHIALAGAN :** Will the Hon. the Minister for Works be pleased to state—

(a) the requirement of cement and the allotment made in the year 1962 to Madras State;

(b) whether the allotment for 1962 has been received in full; and

(c) if not, what is the gap and the reasons for the gap?

**THE HON. SRI V. RAMAIAH :** (a) The requirements sent to the Government of India under State quota in the year 1962 was 13,74,374 tonnes and the allotment made was 5,35,200 tonnes.

(b) No.

(c) There was a gap of 1,12,364 tonnes in the despatch of cement by the cement factories. This was due to short supply by the factories and also due to supplies made to Defence, Railways, Power and Irrigation Projects on priority basis.

**திரு. கே. ஏ. மதியழகன் :** நமக்காக ஒதுக்கப்பட்ட சிமிண்டுக்கும் கேட்கப்பட்ட சிமிண்டுக்கும் வித்தியாசம் மலைக்கும் மடுவுக்குமாக இருக்கிறதே, அது ஏன்?

**கனம் திரு. வெ. ராமைய்யா :** போதுமான சிமிண்டு நாட்டில் இல்லாததுதான்.

\* 155 கேள்வி.—**திரு. ஆ. கு. சுப்பையா :** கனம் பொதுப்பணித் துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) மாவட்டங்களில் சிமிட்டி யார் மூலம் விநியோகம் செய்யப்படுகிறது?

(இ) பஞ்சாயத்து யூனியன் கமிஷனர் மூலம் விநியோகம் செய்ய அனுமதி தர உத்தேசமுண்டா?

**THE HON. SRI V. RAMAIAH :** (a) Distribution of cement in the districts is being made by the Collectors, Tahsildars, Deputy Tahsildars of sub-taluks and the Headquarters Deputy Tahsildars of taluks.

14th August 1963]

(b) No.

**திரு. ஆ. கு. சுப்பையா :** பஞ்சாயத்து யூனியன் கமிஷனர் மூலம் விநியோகம் செய்வதற்கில்லையென்று சொன்னார்கள். பஞ்சாயத்து வேலைகள் மிகவும் தாமதப்படுகிறது. ஆகவே பஞ்சாயத்து யூனியன் கமிஷனருக்கும் ஒரு கோட்டா என்று ஒதுக்கி உதவி செய்ய அரசாங்கம் யோசனை செய்யுமா?

**கனம் திரு. வெ. ராமையா :** பஞ்சாயத்து யூனியன் வேலைகளுக்கு கலெக்டரே சிமெண்டு ஒதுக்கிவிடுகிறார்கள். இது பொது மக்களுக்கு ஒதுக்கக்கூடிய சிமிண்டு கோட்டா பற்றியது. ஆகவே தான் இதை பஞ்சாயத்து யூனியன் கமிஷனரைக் கொண்டு ஒதுக்க முடியாது என்று சொல்லிவிட்டேன்.

**திரு. சா. கணேசன் :** பல்வேறு இடங்களில் பொதுமக்களுக்காக ஒதுக்கப்பட்ட சிமிண்டு கோட்டாக்கள் இரண்டு மூன்று மாதங்களுக்கு மேலாகியும் வியாபாரிகட்கு வந்து சேராமையினால், சிறிய வீடுகள், இதர வேலைகளை மேற்கொண்டுள்ள மக்களுக்கு மிகவும் கஷ்டமாக இருக்கிறது என்பதை உணர்ந்து கோட்டா ஒதுக்கப்பட்டவுடனேயே அந்த அந்த பிராந்தியத்திற்கு அவை போய்ச் சேரும்படியாக ஏற்பாடு செய்வார்களா?

**கனம் திரு. வெ. ராமையா :** நமக்கு பாச்டரிகளில் இருந்து எப்போது சிமிண்டு கிடைக்கிறதோ அப்போதே எந்தெந்த பிராந்தியத்திற்கு எவ்வளவு கோட்டா கொடுக்க வேண்டுமென்று நிர்ணயம் செய்து கொடுத்து விடுகிறோம். அதை வியாபாரிகள் எடுப்பதில் ஏதாவது சிக்கல் இருந்தால் அதை அரசாங்கத்தின் கவனத்திற்கு கனம் அங்கத்தினர் கொண்டு வந்தால் உடனே தக்க நடவடிக்கை எடுத்துக் கொள்கிறேன்.

**திரு. சா. கணேசன் :** வியாபாரிகள் எடுப்பதில் சிக்கல் எதுவும் இல்லை. கோட்டாவே ஒதுக்குவதில்லை, அதில் மிகுந்த கஷ்டம் ஏற்படுகிறது. குறிப்பாக காரைக்குடி, பாமக்குடி போன்ற இடங்களில் இரண்டு மூன்று மாதங்களுக்கு மேலாக கோட்டா ஒதுக்கியும் சிமிண்டு வந்து சேருவதில்லை என்பது கனம் அமைச்சர் அவர்களுக்குத் தெரியுமா?

**கனம் திரு. வெ. ராமையா :** இதுபோன்ற குறைபாடு இருக்கும் பட்சத்தில் அதை நீக்க முடியும்.

**திரு. கே. டி. கோசல்ராம் :** இன்றைக்கு கள்ளமார்க்கெட்டில் விற்கப்படுகிற சிமிண்டு பெரும்பாலும் நம்முடைய பெரிய பெரிய திட்டங்களுக்காக அலாட் செய்யப்படுவதுதான் என்பது அரசாங்கத்திற்கு தெரியுமா? தெரிந்திருந்தால் என்ன நடவடிக்கை எடுத்திருக்கிறார்கள்?

**கனம் திரு. வெ. ராமையா :** இதுபோன்ற புகார் என் கவனத்திற்கு வரவில்லை. எந்த இடத்திலாவது அம்மாதிரி நடந்தால் அது பற்றி கனம் அங்கத்தினர் என் கவனத்திற்குக் குறிப்பிட்டு எழுதி அனுப்பினால் தக்க நடவடிக்கை எடுத்துக்கொள்கிறேன்.

[14th August 1963]

**திரு. ரா. சு. வீரப்ப செட்டியார் :** பொதுமக்களுக்கு எளிதில் சிமிண்டு கிடைப்பதில்லை. இருபது, முப்பது மைல் தூரம் போய் சிமெண்டு கொண்டுவர வேண்டியதாக இருக்கிறது. பத்து மைல் தூரத்திற்குள் சிமிண்டு கிடைக்க ஏற்பாடு செய்ய முடியுமா?

**கனம் திரு. வெ. ராமைய்யா :** இப்போதுள்ள முறையை மாற்றும் யோசனை இல்லை.

**திரு. ஆர். ரங்கசாமி :** பஞ்சாயத்து யூனியன்களில் மிகவும் அவசியமாகப் பல காரியங்களுக்கு, கட்டிடம் கட்டுவதற்கு, கிணறு வெட்டுவதற்கு சிமெண்டு தேவைப்படுவதால் கமிஷனர் மூலம் விநியோகம் செய்யும் ஏற்பாட்டைக் கொண்டு வருவார்களா?

**கனம் திரு. வெ. ராமைய்யா :** இப்போதுள்ள விநியோக முறையை மாற்றுவதாக இல்லை.

**திரு. ம. கமலநாதன் :** பஞ்சாயத்து யூனியன் வேலைகளுக்கு சிமிண்டு தனியாகக் கொடுப்பதற்கு கோட்டா ஒதுக்கியிருந்தும் அதை அவர்களுக்குக் கொடுப்பதற்கும் காலதாமதம் செய்கிறார்கள். பொதுமக்களுக்குச் சிமிண்டு கிடைப்பதும் மிகவும் கஷ்டமாக இருக்கிறது. ஆகவே கலெக்டர் பொறுப்பிலே இருக்கக்கூடிய இந்த ஏற்பாட்டை மாற்றி அமைக்கும் யோசனை உண்டா?

**கனம் திரு. வெ. ராமைய்யா :** பொதுமக்களுக்கு ஒதுக்கக்கூடிய சிமிண்டுக்கும், பஞ்சாயத்து யூனியனுக்கு ஒதுக்கக்கூடிய சிமிண்டுக்கும் சம்பந்தம் இல்லை.

**திரு. டி. கார்ச்சா கவுடர் :** இப்போது சிமிண்ட் விநியோகப் பதுடன் அதிகாரிகள் நின்றவிடுகிறார்கள். எந்தக் காரியத்திற்காகச் சிமிண்டு கோரினார்களோ, சிமிண்டு வாங்கியவுடன் அந்தக் காரியத்தைச் செய்தார்களா என்று அதிகாரிகள் விசாரித்தறிய ஏற்பாடு செய்ய முடியுமா என்று அறிய விரும்புகிறேன்.

**கனம் திரு. வெ. ராமைய்யா :** அப்படி இப்போது செய்வதாக உத்தேசம் இல்லை.

MR. SPEAKER : Questions are over.

[Note.—An asterisk (\*) at the commencement of a speech indicates revision by the Member.]

## II. CALLING ATTENTION TO THE OUTBREAK OF CHOLERA IN TIRUCHIRAPPALLI DISTRICT.

**திரு. து. ப. அழகமுத்து :** கனம் தலைவர் அவர்களே, திருச்சிராப்பள்ளி மாவட்டத்தில் சில பகுதிகளில் சில நாட்களாகக் காலரா பரவியுள்ளதும், அது விஷயமாக அரசினர் எடுத்துக் கொண்டுள்ள தடுப்பு நடவடிக்கை பற்றியதுமான் பொதுமக்கியத் துவம் வாய்ந்த விஷயத்தை கனம் அமைச்சர் அவர்கள் கவனத்திற்குக் கொண்டுவர விரும்புகிறேன்.

THE HON. SRIMATHI JOTHI VENCATACHELLUM : Mr. Speaker, Sir the first recent case of cholera in the Tiruchirappalli district occurred on 20th June 1963 in Soorampatty village